

چکنہ کا دلی سیمیں حسینے والے چورشیوں
اللہت پر ہر وہ ندانہ کر کر ملکستان

جز اول کا قابلہ

تألیف

ابوالکلام محمد صدیق فانی
ڈاکٹر امیر قادر



ایوی بکس ٹال بکس بکس پر کاروں کی جزاں

جملہ حقوق محفوظ ہیں

نام کتاب: جرأتوں کا قافلہ

مؤلف: ابوکلیم محمد صدیق فانی نور اللہ مرقدہ

نظر ثانی: محمد شکیل قادری عطاری (خانیوال)

ابوطاہر سہیل احمد تنہا قادری (خانیوال)

کپوزنگ / پروف ریڈنگ: شبیر احمد رضوی (خانیوال، بکر والا)

سن اشاعت: 4 جنوری 2007ء

ناشر: اولیٰ ہبھٹ سٹال

جامع مسجد رضاۓ مجتبی صاحب الشہادۃ والعلم ایکس بلاک

پیپر زکالوں گوجرانوالہ

صفحات: 48

قیمت: 20 روپے

باہتمام: شیخ محمد سرورا اولیٰ

ملنے کے پتے

ضیاء القرآن پبلیکیشنز لاہور 021-2830411-2210212-042-72250885-7247350، ضیاء القرآن کراچی 042-72250885-7247350

شبیر برادرز لاہور 0067246006، جمال کرم 7324948، رضاوارائی اینڈ پر گریوس بکس لاہور، مسلم کتابوی لاہور

مکتبہ اعلیٰ حضرت لاہور، سی کتب خانہ لاہور، مکتبہ قادری گوجرانوالہ، مکتبہ رضاۓ مصطفیٰ گوجرانوالہ


مکتبہ نبویہ لاہور، قادری رضوی کیسٹ ہاؤس شیخ ہندی شریعت لاہور، مکتبہ نوریہ رضویہ لاہور

مکتبہ نوریہ رضویہ فیصل آباد، مکتبہ فیضان مدینہ لاہل موسیٰ، کھاریاں، جہلم، گلکھڑ، خانیوال وغیرہ

فہرست

۳.....	ایک تین حقیقت	(۱) ☆.....
۵.....	لوگوگریہ	(۲) ☆.....
۷.....	جنگ آزادی ۱۸۵۷ء کا انجام	(۳) ☆.....
	بانی جنگ آزادی	(۴) ☆.....
۱۰.....	حضرت مولانا احمد اللہ شاہ چشتی مدراسی علیہ الرحمۃ	
۱۷.....	مولانا فضل حق خیر آبادی علیہ الرحمۃ	(۵) ☆.....
۲۰.....	مولانا کفایت علی کافی مراد آبادی علیہ الرحمۃ	(۶) ☆.....
۲۲.....	مولانا مفتی صدر الدین آزردہ دہلوی علیہ الرحمۃ	(۷) ☆.....
۲۵.....	مولانا امام بخش صہبائی علیہ الرحمۃ	(۸) ☆.....
۲۸.....	مشی رسول بخش کا کوروی علیہ الرحمۃ	(۹) ☆.....
۲۹.....	مفتی عنایت احمد کا کوروی علیہ الرحمۃ	(۱۰) ☆.....
۳۱.....	فاتح عیسائیت مولانا رحمت اللہ کیرانوی علیہ الرحمۃ	(۱۱) ☆.....
۳۲.....	حضرت مولانا فیض احمد بدایوی علیہ الرحمۃ	(۱۲) ☆.....
۳۳.....	مولانا رضی اللہ بدایوی علیہ الرحمۃ	(۱۳) ☆.....
۳۴.....	مولانا غلام حسین علیہ الرحمۃ	(۱۴) ☆.....
۳۵.....	مولانا عبدالجلیل علی گڑھی علیہ الرحمۃ	(۱۵) ☆.....
۳۶.....	مولانا وہاج الدین مراد آبادی علیہ الرحمۃ	(۱۶) ☆.....
۳۷.....	حضرت شاہ مجدد غلام ابولیں سیوہاروی علیہ الرحمۃ	(۱۷) ☆.....
۳۸.....	مشی ذوالفقار الدین علیہ الرحمۃ	(۱۸) ☆.....
	مولانا رضا علی خاں بریلوی علیہ الرحمۃ	(۱۹) ☆.....

ایک تلخ حقیقت



یہ ایک حقیقت ہے کہ جو قوم تاریخ کو بھلا دیتی ہے، جغرافیہ بھی اس قوم کو فراموش کر دیتا ہے مگر اس سے ایک بڑی اور تلخ حقیقت یہ ہے کہ جو اپنے جغرافیہ کے تحفظ و بقا کا بیڑا نہیں اٹھاتے اور محض تاریخی مقبروں کے مجاور بن کر بیٹھ رہتے ہیں، تاریخ اپنے خوبصورت اور راقی میں نہیں کبھی بھی جگہ نہیں دیتی۔

(رائے محمد کمال)

نکل کر خانقاہوں سے ادا کر رسم شیری



۴ شاید کہ تیرے دل میں اُتر جائے میری بات

برصیر پاک و ہند میں محمد بن قاسم کی آمد سے لے کر ۲۰۰۶ء تک بہت سی
اسلامی تحریکوں نے جنم لیا اور علمائے اہل سنت اور مشائخ عظام نے ان میں بڑھ چڑھ
کر شرکت کی، سوائے ان تحریکوں کے جن میں بعض افراد نے ہندو مسلم اتحاد کا اندرہ بلند
کر کے مسلمانوں کی عزت و ناموس کو خیس پہنچائی اور پرچم اسلام کو سرنگوں کیا۔

○

اسے اہل سنت کی قبیلی کہیے تو بے جانہ ہو گا کہ ان اسلامی تحریکوں کے موقعاً
پر علماء و مشائخ کے کارہائے نمایاں جو کہ سنہری حروف میں لکھنے کے قابل تھے کسی نے
بھی انہیں احاطہ تحریر میں لانے کی طرف توجہ نہ دی اور وہ گوشہ گمانی کی بھینٹ چڑھ گئے،

○

یہ ایک حقیقت ہے کہ اس دور میں جو بھی مصنف یا مؤلف اس عنوان سے
لکھتا چاہتا ہے تو ایک خاص فرقہ یا جماعت سے مسلک ہونے کی بنا پر اپنوں کے
کارناٹے تو شرح و مسط سے تحریر کرتا ہے جن کو حقیقت سے ذور کا بھی واسطہ نہیں، مگر جن
نفوں قدیسیہ نے میدان کارزار میں نمایاں کردار ادا کیا، قید و بند کی صعوبتیں برداشت

کیں، تختہ دار پر لٹکائے گئے اور جن کی جائیدادیں ضبط کی گئیں، ان کے حالات و واقعات لکھتے وقت اس کا قلم چند سطور لکھنے کے بعد رُک جاتا ہے یہ تاریخ سے انصاف نہیں بلکہ ظلم عظیم ہے۔



زیرِ نظر رسالہ میں اسی حقیقت کو منظر عام پر لایا گیا ہے اور جنگ آزادی ۱۸۵۷ء میں حصہ لینے والے علماء اہل سنت پر انگریزی حکومت کے مظالم کا مختصر تذکرہ کیا گیا ہے تاکہ قارئین کرام پر حق و باطل میں تمیز کر سکیں۔ اور مخالفین کے جھوٹ پر و پیکنڈوں سے باخبر رہیں۔



اب عاذہ اہل سنت اور مشائخ عظام اور خطباء و مقررین کا اولین فرض ہے کہ وہ اس رسالے کا بنظر عیق مطالعہ کریں اور اپنے معتقدین متسلین اور مریدین اور عوام اہل سنت کو اپنے اسلاف و اخلاف پر انگریزی حکومت کے مظالم سے آگاہ کریں تاکہ یہ سلسلہ نسل درسل جاری و ساری رہے اور آئندہ آنے والی نسلیں اپنے اکابرین کے کارہ میں کوفرا موش نہ کر سکیں۔

طوفانِ نوح لانے سے کیا فائدہ !

دو اشک بھی ہیں کافی گروہ اثر ہوں رکھتے



اللہ تعالیٰ حضرت علامہ مولانا ابوکلیم محمد صدیق فانی صاحب نور اللہ مرقدہ کی اس مساعی جمیلہ کو قبول منظور فرماد کر ذخیرہ آخرت ہنانے اور دنیا و آخرت کی نعمتوں سے بالا مال فرمائے۔ آمین

شبیر احمد رضوی

کیم نمبر ۲۰۰۶، ۱۳۲۷ھ

بلاک نمبر ۳، گلی نمبر ۶

مکان نمبر ۲۸، خانیوال

جنگ آزادی ۱۸۵۷ء کا انجام

مولانا فضل حق خیر آبادی لکھتے ہیں: اس ظالم حاکم نے میری جلاوطنی اور عمر قید کا فیصلہ صادر کر دیا اور میری کتابیں جائیداد و مال و متاع اور اہل و عیال کے رہنے کا مکان غرض ہر چیز پر غاصبانہ قبضہ کر لیا۔ اس شرمناک رویہ کا تھا میں ہی شکار نہ بنا تھا بلکہ بہت سی تھلوق سے اس سے بڑھ چڑھ کر ناروا سلوک روا رکھا گیا۔ انہوں نے عہد پیان توڑ کر ہزاروں تھلوق خدا کو پھانسی، قتل، جلاوطنی اور قید و جس میں بلا تاخیر بتلا کر دیا، وعدہ خلافی کر کے بے شمار نفسوں اور لا تعداد نفسیں چیزوں کو تباہ کر دالا۔ اس طرح خون ناق شمار سے آگے بڑھ گیا۔ سینکڑوں اور ہزاروں سے گفتگی نہیں ہو سکتی۔ اسی طرح شریف و غیر شریف قیدیوں کی تعداد حد سے متجاوز ہے۔ خصوصاً دہلی اور ہمارے دیار کے مابین وستق علاقے جہاں شریف و عظیم خاندانوں کے شہر کے شہر گاؤں کے گاؤں اور قبیبے کے قبیبے آباد ہیں ان شرفاء و عظاماء کے پاس ایک رئیس نے جو اسلام و ایمان کا بدیعی بھی تھا دارالریاست میں طلبی کے ساتھ امن و امان کا پیغام بھیجا۔ وہاں چکنچے پر اپنے وعدے سے پھر کر نصاریٰ کی خوشنودی کی خاطر غداری کر کے ان سب کو گرفتار کر لیا..... ان سب کو تھکڑی اور بیڑی پہننا کر مجبوس کر دیا۔ اکثر شرفاء کو قتل اور باقی کو قید اور جلاوطنی اور طرح طرح کے عذاب میں بنتا کر دیا۔

مغل محمد فیضی لکھتے ہیں: مجاهدین آزادی کی بے سروسامانی اپنوں کی غداری اور نظم و ضبط کے فقدان کے باعث جون ۱۸۵۸ء تک انگریز اس تحریک کو کچل چکے تھے۔ اس کے بعد مسلمانوں پر مصائب و مشکلات کے جو پھاڑٹوئے اُنکی نظر نہیں ملتی۔

دہلی میں ستائیں ہزار مسلمانوں کو چھانسی دی گئی۔ سات دن کا قتل عام اس کے علاوہ تھا۔ مسجد فتح پوری سے قلعہ تک درختوں کی شاخوں پر سولیاں لٹکا کر چھانسیاں دی گئی۔ زندہ مسلمانوں کو سور کی کھالوں میں سی کرائیتے ہوئے کڑا ہوں میں ڈالا گیا۔ آزادی کی اس جنگ میں صرف علماء اہل سنت ہی پروانہ وار شریک تھے۔ ان پر ایسے ظلم توڑے گئے کہ ان کے تصور سے ہی دل خون کے آنسو روتا ہے۔ ایڈورڈسن کے اندازے کے مطابق صرف دہلی میں پانچ سو علماء شہید کئے گئے۔ اضلاع روہیلخنڈ میں پانچ ہزار علماء ظلم و ستم کا نشانہ بنے اور بنگال میں اسی (۸۰) ہزار مجاہدین سے جن "جن کرانتقام لیا گیا۔ ان کی جائیدادیں ضبط ہوئیں۔ جلاوطن ہوئے۔ انگریزی حکومت نے وہ مظالم توڑے کے دل بھی دہل گئے۔ لاکھوں آباد گھرانے اجڑ گئے آہ و فغاں اور دلاؤیز چیزوں کے سوا کچھ سنائی نہ دیتا تھا۔ وہ ملک جہاں موسم بہار میں بیبلیس چپھاتی تھیں، خوشی و سرت کے گانے گاتی تھیں۔ مرگھٹ کا سماں پیش کر رہا تھا، دلیں اجڑ چکا تھا، علم و فضل کے مرکز بر باد ہو گئے تھے، اور اس پر وحشت ناک تاریکیاں گہری ہو رہی تھیں۔

اگرچہ اس تحریک کا انجام اور خاتمه انتہائی دردناک ہوا۔ لیکن اس نے آزادی کی وہ چنگاریاں روشن کیں، جنہوں نے ایک صدی سے بھی کم وقت میں شعلہ بن کر ایوان فرنگیت کو خاکستر کر دیا۔ اگرچہ علمائے اہل سنت کو قید و بند کی سختیوں سے دوچار ہونا پڑا، انہیں جائیدادوں سے ہاتھ دھونے پڑے۔ ظالم ان پر گولیوں کی بوچھاڑ کر کے رقص بکل کا تماشہ دیکھتے رہے لیکن یہ ایک روشن اور تباہا ک حقیقت ہے۔ کہ انہی کی روح کی گہرائیوں سے اٹھنے والی آواز تھی جو نعرہ حریت بن کر اُبھری اور آزادی مسلم کا باعث نبی۔

اپر رحمت ان کی مرقد پر گھبرا ری کرے حشر میں شان کریجی ناز برداری کرے
آئیے! جنگ آزادی کے غداروں سے نفرت و عداوت کا اظہار کریں اور
عظمت و صداقت کے پیکر، جرأت و عزیمت کے پھاڑ علماء اہل سنت اور دیگر مجاہدین
آزادی کے راستے میں اپنی آنکھیں ان کے قدموں میں محبت کے پھول اور احترام و
عقیدت کی کلیاں پھاوار کریں۔ اگرچہ وہ اس کمکتی نہیں لیکن مستحق ضرور ہیں۔
محمد صدیق قرنیشی لکھتے ہیں: مسلمانوں نے جہاد کی تحریک کی ابتداء بہت
عرصہ قبل کر دی تھی، اگرچہ اسکے اظہار کی صورتیں مختلف تھیں۔ انہی میں سے ایک
۷۸۵ء کی تحریک آزادی تھی۔ مسلمانوں نے فرنگیوں کے ہاتھوں ستائے ہوئے ہنود کو
بھی غیرت دلائی تو وہ بھی انکے ساتھ شامل ہو گئے۔ لیکن یہ امر مسلمه ہے کہ یہ تحریک
مسلم قائدین ہی کے ذہن اور فکر کی پیداوار تھی۔ یہ تسلیم کرنا پڑتا ہے کہ اپنی تباہی و
بر بادی پر جتنے مسلمان تڑپ رہے تھے اتنا احساس دوسروں کو نہ تھا کہ وہ اپنی عظمت
پار نہ کویا کرتے اور خداوند قدوس کی بارگاہ میں سجدہ ریز ہو کر اسکی بحالی کیلئے ڈعا گو
ہوتے تحریک کے مجاہدین کا احاطہ عدوی اعتبار سے ناممکن ہے لیکن انسانی معاشرے
میں شخصیات کی تعداد ہمیشہ ہی مختصر ہی ہے ان مجاہدین نے آتش کدوں کی بنیادیں ہلا
کر رکھ دیں اور انقلاب کے نشتر سے ملت کے جسم کے ناسور کو ختم کرنے کی سعی کی،
قدرت کی ان دیکھی مصلحتوں کو کون سمجھ سکتا ہے، تحریک ناکام ہو گئی لیکن انکا خون
را یہ گاں نہ گیا، انہوں نے ہمارے لئے ہماری منزل کا تعین کیا اور ٹھیک نوے برس بعد
انکی خون کی آبیاری سے ہمارے لئے ایک گلشن معرض وجود میں آیا جسے اب ہم نے

اپنے خون سے سینچنا ہے۔ ۲

۱ آزادی کی ان کمی کہانی از گل محمد فیضی بی اے صفحہ نمبر ۱۸۸، ۱۹۱، ۱۹۲

۲ جنگ آزادی کے مسلم مشاہیر صفحہ نمبر ۶۷۵

بانی جنگ آزادی حضرت مولانا احمد اللہ شاہ چشتی مدرسی علیہ الرحمۃ

نقل اشتہار

اعلان انعام بابت گرفتاری مولوی احمد اللہ شاہ

اعلان گورنر جزل نمبر ۵۸۰ مکملہ امور خارجہ اللہ آباد، ۲۰ راپریل ۱۸۵۸ء اعلان نمبر ۵۸۰ جی ذریعہ ہذا اعلان کیا جاتا ہے کہ ۵۰ ہزار روپیہ ہر اس شخص کو ادا کیا جائے گا جو با غی مولوی احمد اللہ شاہ کو جو عام طور پر مولوی کہا جاتا ہے زندہ کسی برطانوی چوکی یا کیمپ کے حوالے کر دے گا۔

یہ مزید اعلان کیا جاتا ہے کہ اس اعلان کے علاوہ اس با غی یا بھگوڑے کو جو فوج سے بھاگ گیا ہو گا عام معافی دے دی جائے گی جو مولوی کو حوالے کرے گا، سوائے ان تین آدمیوں کے جن کا نام اعلان نمبر ۳۷ مورخہ ۲۷ مئی اپریل میں ظاہر کئے جا چکے ہیں۔

۱۔ آمداد لاوری، صفحہ نمبر ۶۷۔

جنگ آزادی ۱۸۵۷ء، صفحہ نمبر ۱۹۲۔

۲۲ مرتبی کو جائز نے بھی محمدی کارخ کیا، بدستی سے اس دوران میں مولانا کے بہترین جانباز اور رفقاء انکا ساتھ چھوڑ گئے تھے کیونکہ لگاتار پسپائی سے انکا مورال بری طرح متاثر ہوا تھا، جہاں تک مولانا کا تعلق ہے، ان کی اوالو العزمی میں اس سے کوئی فرق نہ پڑا۔

مئی ۱۸۵۸ء میں آپ نے اودھ پر دوبارہ قبضہ کر لیا تھا اب لڑائی کارگ کیا ہو گیا
تھا کہ کولن اودھ کو فتح کرتا تو مولا نا رہیں ہند پر قبضہ جماليتے تھے اور وہ روہیں ہند کو لیتا تھا
تو وہ اودھ کو فتح کر لیتے تھے۔ اس پریشانی سے نجات حاصل کرنے کیلئے فرنگیوں نے اس
اہنی ہاتھ کو شل کر دینے کا فیصلہ کیا، ان دونوں مولا نا اودھ کے بڑے راجاؤں اور روسا سے
مد لینے کا ارادہ کر رہے تھے ان میں پایاں کا راجہ جن ناتھ بھی تھا۔ مولا نا نے بیکم حضرت محل
کی طرف سے اسے مجاہدین کی امداد کیلئے پیغام بھیجا، راجہ نے اثبات میں جواب دیا
لیکن مذاکرات کیلئے آپ کو پایاں (پورائیں) آنے کی دعوت دی، یہاں یہ امر قابل ذکر
ہے کہ فرنگیوں نے مولا نا کو زندہ گرفتار کرنے کیلئے بیش بہا انعامات مقرر کر رکھے تھے ساتھ
ہی آپ کو پناہ دینے والوں کیلئے ہولناک نزاوں کا بھی اعلان ہو چکا تھا، لیکن خوبھی بھی ایسی
بھیکیوں سے ڈرا کرتے ہیں۔ ۵ رجون کو آپ راجہ سے گفت و شنید کیلئے روانہ ہوئے۔ پایاں
پہنچ کر آپ نے شہر کے دروازہ کو بند پایا، فصیل پر جن ناتھ اپنے بھائی بلد یونگھ کے ساتھ
مسلح سپاہیوں کے درمیان کھڑا تھا، آپ صورت حال کی نزاکت کو سمجھتے ہوئے بھی فصیل
کے نزدیک محض اس خیال سے چلے گئے کہ جن ناتھ کو آمادہ مذاکرات کر سکیں، ابھی آپ
فصیل کے قریب پہنچے ہی کہ بلد یونگھ نے آپ پر گولی چلا دی، اس طرح ایک بد بخت غدار
کے ہاتھوں آپ نے جام شہادت نوش فرمایا۔ راجہ کے بھائیوں نے مولا نا کا سرکاث لیا، شاہ
صاحب کے دونوں ساتھی بھی شہید ہوئے۔ یہ واقعہ ۱۵ رجون ۱۸۵۸ء، ۲۰ ربیعہ ۱۲۷۳ھ

بروزہ شنبہ (منگل) بوقت دو پہر وقوع پذیر ہوا۔ فتح محمد تائب لکھتے ہیں:

فقط ساتھ اس شیر کے دو رہے وہ صادق تھے اللہ کے ہو رہے
زہے انکی قسمت زہے ان کے بخت فدا اس عربی پر سوتاج و تخت
پڑے تھے شہ ملک عرفان کے گرو مصالب ہوں جس طور سلطان کے گرو
عیاں ان میں یوں لاشہ شاہ تھا دو پیکر کے آغوش میں ماہ تھا
راجہ جن ناتھ پچاس ہزار روپے کے انعام کا مستحق تھا، کیونکہ مولوی احمد اللہ شاہ

کے سر کیلئے ۵۰ رہار روپے کا انعام مقرر تھا۔ سر، گلگش شاہ جہاں پور کے پاس لایا گیا۔ پوایاں کے تحصیلدار مولا بخش نے مندرجہ ذیل عرضی کے ساتھ گلگش شاہ جہاں پور کے پاس شاہ صاحب کا سر بھیجا۔

”غريب پر درسلامت“!

بجواب حکم حضور پر نور، مورخہ ۱۵ ارجنون ۱۸۵۸ء سر مولوی و کرج و کلامولوی، معرفت راجہ جن ناتھ سنگھ ارسال حضور کیا۔ ملاحظہ میں حضور والا کے گزرے گا اور اصل پروانہ مشعر خوشنودی مزاج بندگان حضور بطور سند کے کمترین نے اپنے پاس رکھا، اطلاع اعرض کیا۔ مورخہ ۱۶ ارجنون ۱۸۵۸ء۔

عرضے

مولانا محمد بخش تحصیلدار، پوایاں

احمد بیگ اور تلارام نے مولوی احمد اللہ شاہ کی نعش کی شناخت کی، مرزا احمد بیگ ولد قادر بخش ساکن گوپامو (عمر ۲۸ سال پیش نوکری) اظہار کرتا ہے کہ ”میں نوکر راجہ پوایاں کا ہوں، میں خوب واقف ہوں کہ یہ لاش جو پوایاں سے ہم لائے ہیں احمد اللہ شاہ باغی کی ہے کہ اس میں کسی طرح کا شک نہیں، زندہ بھی ایک مرتبہ میں نے بڑے گاؤں میں دیکھا تھا اور وقت شناخت کے حلیہ بھی لاش کا بوجب سابق مطابق پایا۔ کہ سانوالا رنگ، بڑی بڑی آنکھیں اور بال تمام سرتادوش اور داہنے ہاتھ کی ایک انگلی کٹی ہے اور میں اچھی طرح پچانتا ہوں کہ یہ لاش احمد اللہ شاہ کی ہے کچھ فرق نہیں ہے۔

العبد

احمد بیگ

اسی قسم کا بیان تلارام ولد خورم سنگھ قوم ٹھا کر، عمر ۲۵ سال کا ہے۔

راجہ پوایاں آپ کے سر کو رومال میں لپیٹ کر ہاتھی پر سوار ہوا اور شاہ جہاں پور کے محضر یہ سٹی کے پاس لے گیا، وہ اپنے گھر کھانے کے دوران فرش پر آپ کے سر کو گیند کی

طرحِ ادھر ادھر لکھ راتا رہا، بعد میں آپ کا سر پولیس شیشن کے صدر دروازے پر لٹکا دیا گیا۔
لندن میں اس خبر سے چہا غاص ہوا، جیسا کہ ہومز نے لکھا ہے: ”شمالی ہندوستان میں ہمارا
سب سے بڑا شدن، سب سے خطرناک انقلابی ختم ہو گیا۔“

اس تشبیر عام کے بعد لاش کے ساتھ سر کو بھی جلا کر خاک کر دیا گیا اور اس جگہ
گدھوں کا ہل چلوادیا اور تمام تھانوں میں اس کا سر کاری طور پر اعلان کرایا گیا۔

چنانچہ مجری بیٹ شاہجهہاں پور کی طرف سے ۱۸۵۸ء ارجون سے ۱۸۵۸ء کو ایک حکم مشتہر ہوا
جو کہ احمد شاہ ”سرغنا باغیان“ بمقام پوایاں بمقابلہ جمیعت راجہ جگن نا تھر کیسیں
پوایاں کے مارا گیا..... اور سراس کا بمقام کو تو ای لٹکایا گیا لہذا حکم ہوا کہ اور جملہ تھانیداروں کو
اطلاع دے کر لکھا جائے کہ وہ اپنے علاقے میں اس باث کو مشہور کر دیں اور نیز افسران
چوکیات تھانہ جات کو بھی اطلاع دے دیں۔ مورخہ ۱۸۵۸ء ارجون دستخط بخط انگریزی
پر نہذنٹ ضلع کی طرف سے بپھرا کے تھانیدار کو لکھا گیا۔

بھکم صاحب پر نہذنٹ بہادر

شجاعت نشان تھانیدار بپھرا، خوش رہو..... احمد اللہ شاہ سرغنا..... مارا گیا، نعش
اس کی پھونک دی گئی اور بہادر گدھوں کا، جائے سوتھنی نام بردا کے چلوایا گیا اور سراس کا بمقام
کو تو ای لٹکا گیا۔ لہذا تم کو لکھا جاتا ہے کہ تم اس باث کو مشہور کر دو۔

۱۸ جون ۱۸۵۸ء بہ قلم للتا پر شاد محرر
یہ خبر تبلہر، پوایاں، کشور یا، پورن پور اور کڑہ بھی بھی گئی۔ اس مردِ مجاہد کی نعش کے
جلانے کے سلسلے میں ااروپ پر خرچ ہوئے اس رقم کو سر کاری خزانے سے وصول کیا گیا۔
ناظرِ عدالت فوجداری کی درخواست ملاحظہ ہو۔

غريب پور سلامت!

مرادی ااروپے کی لکڑی سوتھنی نعش احمد اللہ خاں ونجھنی (؟) وغیرہ میں جو خرچ
ہوئے ہیں امیدوار ہوں کہ مرادی نمکورہ بالاسر کار سے عطا ہوویں۔ واجب تھا عرض کیا۔

عرضے

فدوی ہیرالال ناظر فوجداری ۲۰ / جون ۱۸۵۸ء

حکم ہوا کہ اروپے حسب ضابطہ باجرائے پروانہ رکی خزانچی دیا جائے۔

دریا پار محلہ جہاں آباد متصل احمد پور مسجد کے پہلو دن کیا گیا۔ بعد میں مولا نا سید

طفیل احمد (علیہ) نے آپ کی قبر پر کتبہ لکوایا۔

راجہ جگن ناتھی نے ۲۷ جون ۱۸۵۸ء کو بابت خیرخواہی فرنگی حکام درج ذیل خط لکھا،

جتاب والا مناقب علی شان مع الجود والا حسان سکندر شوکت والا شان قدر داں ہوا

خواہاں دام پشمہ و شوکتہ۔

بعد اداۓ آداب فدوی جاں شاہزادگزارش گرم دعا ہے، سرفراز نامہ افتخار آمود مجررہ

۲۷ جون ۱۸۵۸ء نے محتوى خوشنودی مزاج حضور فیض گنجور سبب آنے کا حکم حکم جتاب

ستظاب معلی القاب نواب گورنر جنرل بہادر دام اقبالہ، بذریعہ تاریق مقام فرخ آباد سے

بزر یقدردانی و کمال خوشنودی، عطاۓ مبلغ ۵۰ ہزار روپیہ سچلد وے مقتولی، مولوی اور طلبی

فدوی جاں شاہزاد کورباکتو ربلد یونگھ واسطے لینے روپیہ مسبوق الذکر اور اطلاع کرنے اس

خوشخبری سے راجا ”دوتی سنگھ متولی والا“ کو شرف صدور و غرور دو فرمایا۔ کمال عزت اور



۱۔ عجب بات یہ ہے کہ بیہی راجہ پوائن تھا جس نے ابتداء میں انگریزوں کو اپنے ہاں پناہ دینے سے انکار کر دیا تھا۔ نہ اب وقت راجہ کو رنگ بد لئے میں دریگی اور نہ انگریزوں کو اسکی ابن الوقی کا احساس ہوا

آبروہم چشموں میں بخشی، اللہ تعالیٰ سرکار فلک اقتدار کو ساتھ اس قدر دانی کے خوش اور سلامت رکھے۔ حق یہ کہ جو سرکار گردوں وقار نے سرفرازی اور قدر دانی اس ذرہ بے مقدار کی فرمائی ہزار زبان سے شکر پرورش سرکار کروں، عشر عشیر اداۓ شکر کا ہونیں سکتا۔ ظہور اس سرکار نمایاں کا صرف باقبال سرکار ہوا اور نہ بدلوں یا دری اقبال سرکار۔ ظہور ہونا کسی امر خیر خواہی سرکار کا غیر ممکن بلکہ..... محل سے متصور۔ چونکہ ہنوز باغبان بد انعام سکندر آپا دا اور حوالی اس کے ہیں موجود اور اجتماع ان کے سے احتمال و قوع واردات آتش زدنی، جیسا کہ دو تاریخ میں کیا..... رہتا ہے۔ اغلب کہ جلد منتشر اور درہم برہم ہو جاتے ہیں بعد عرصہ ہفتہ یعنی تاریخ پنج جولائی ۱۸۵۸ء روز دوشنبہ حاضر خدمت فیض موبہبہ بندگان عالیٰ متعالیٰ کے ہوں گے اور راجاموتی سنگ کو اس خوشخبری سے اطلاع کروی۔ اطلاع آغاز ارش کیا۔

ساور کر کا بیان

ساور کرنے لکھا ہے کہ احمد اللہ شاہ نے راجا اور اس کے بھائی کو جنگی تیاری کے ساتھ کھڑے دیکھا تو صورت حال کا اندازہ کر لیا، لیکن بے با کانہ قدم آگے بڑھایا اور بات چیت شروع کروی۔ بد بخت راجا جو قلعے کی دیوار پر کھڑا تھا اس بہادر قلب کی صدائے ورد کا صحیح اندازہ کب کر سکتا تھا جس نے عزم مصمم کر کھا تھا کہ اس وقت تک تکوار نہ چھوڑوں گا، جب تک یا تو اجنبی اس سر زمین سے نہ نکل جائیں یا خود میرے سر پر تاج شہادت نہ رکھا جائے۔

۱۔ جنگ آزادی ۱۸۵۷ء از پروفیسر محمد ایوب قادری طبع کراچی۔

ایسٹ انڈیا کمپنی اور باغی علماء از مفتی انتظام اللہ شہابی طبع لاہور۔

جنگ آزادی کے مسلم مشاہیر، از محمد صدیق قریشی طبع لاہور۔

غدر کے چند علماء از مفتی انتظام اللہ شہابی طبع دہلی۔

ماہر دلاؤری از ابرار حسین گوپاموئی (گوپاموئی ۱۹۶۶ء)۔

ترجمان اہل سنت کراچی، جنگ آزادی نمبر۔ قصر التاریخ جلد دوم۔

جب یہ حقیقت واضح ہو گئی کہ بزدل راجہ بے طیب خاطر دروازہ کھولنے کیلئے تیار نہیں تو مولوی صاحب نے مہاوت کو حکم دیا کہ جس ہاتھی پر میں بیٹھا ہوں اسے آگے بڑھاؤ اور اس قلعہ کا دروازہ توڑ دو، لیکن راجہ کے بھائی اور اس بزدل نے شاہ صاحب کو شہید کر دیا۔

نیز لکھتا ہے:

دوسرے روز مہذبِ انگریزوں نے اس مجاہد کا سر کوتولی کی عمارت پر لٹکوادیا، جس نے شجاعت و مرداگی و رائی بلند ہمتی سے جنگ کی تھی اور پوامیں کے بھاری بھر کم وحشی کو غداری کے ملعون فعل کے معاوضے میں پچاس ہزار روپے دیئے تا

امیر حریت

پیکرِ عشق و محبت نازشِ قوم و وطن! احمد اللہ شاہ فخرِ خاندان بو الحسن
لٹکرِ احرار کا وہ رہنمائے اولین آتشِ نمرود جس پر بن گئی رہکِ چمن
خوب دی داوِ شجاعت کا رزارِ عشق میں بارک اللہ اے امیرِ حریت فخر وطن
گو جنا غا، اس طرح میدانِ حرب و ضرب میں قلعہ خیبر میں جیسے نرہ خیبرِ شکن
بلاقِ دش سیما ب طبع ، شعلہ جوالہ نو خرمن افرنگ پر ہر دم رہا جو شعلہ زن
جس نے سب کچھ را آزادی میں قرباں کر دیا وہ علمبردار آزادی وہ میرِ انجمن
جس کی تقریروں نے پیدا کر دیا جوشِ جہاد جنکی بے باکانہ یلغاڑوں سے جاگِ اتحادِ طعن
جس نے گوروں کی سیاہی کو نمایاں کر دیا جنچ اٹھے جس کی ضربت سے بتانِ سکھتن
جس سے باطل کے بھادر سور ماڈرتے رہے کانپ کانپ اٹھے تھے جس سے بزرگانِ اہرمن
سید قربان و محراب قلندر کے طفیل جس نے پھونکا صورِ آزادی یہ آہنگِ علن
جس نے قطروں سے لیا تھا کامِ موجود نہیں کا جس نے ذرتوں کو بنا ڈالا فروعِ انجمن
خالد و طارق کا ثانی مظہرِ حیدر تھا وہ
ہند میں روحِ جہاد و زہد کا پیکر تھا وہ

مولانا فضل حق خیر آبادی علیہ الرحمۃ

وہی کی تحریر کے بعد مولانا فضل حق اودھ چلے گئے۔ پانچ یوم تک بھوکے پیاسے مکان کے اندر بندر ہے۔ پانچویں روز اہل و عیال اور ضروری سامان لے کر شب میں چھپ کر نکلے، دریا عبور کرنے، میدان قطع کئے، پھر مہکین ضلع علی گڑھ میں اٹھارہ روز رہے جب ملکہ و کٹوریہ کی طرف سے اعلان عفو عام ہوا تو اپنے وطن خیر آباد چلے گئے۔ لیکن گرفتار ہو گئے۔ پہلے آپ کو سیتاپور، پھر لکھنؤ لاایا گیا۔ عدالت میں پیش ہوئے تو آپ کی شخصیت کا مخبر پر اتنا اثر ہوا کہ اس نے کہہ دیا کہ آپ متعلقہ فرد نہیں ہیں۔ لیکن مولانا نے خود اپنے آخری بیان میں کہا کہ مخبر نے خبر نہیں کس وجہ سے میری شناخت نہیں کی۔ لیکن حقیقت یہ ہے کہ میں ہی وہ شخص ہوں جس نے وہ فتویٰ (جہاد) دیا تھا اور اب بھی میری وہی رائے ہے۔

جسم ثابت ہو جانے پر جس دوام بے عبور دریائے شور کی سزا دی گئی۔ آپ کی نسرا آپکی جبیں پر داغ دی گئی۔ قید کے ایام پورے کرنے کیلئے آپ کو اندیمان پہنچا دیا گیا۔ مولانا کو اندیمان میں خدمت بہت ذلیل پر دکی گئی تھی بار کوں کی صفائی کیا کرتے تھے۔ خیر آباد کا دیوان خانہ اور محل سرا ضبط کر کے بے صلہ خیر خواہی سردار محمد ہاشم سیتاپوری کو دے دیئے گئے۔ اندیمان میں مولانا پر جو کچھ گزری خود ان کی زبانی سنئے۔

”مجھے دریائے شور کے کنارے ایک بلند و مضبوط ناماً موافق آب و ہوا والے پہاڑ پر پہنچا دیا۔ جہاں سورج ہمیشہ سر پر ہی رہتا تھا، اس میں دشوار گزار گھائیاں اور راہیں تھیں جنہیں دریائے شور کی لہریں ڈھانپ لیتی تھیں۔ اس کی نیم صبح بھی گرم و تیز ہوا سے زیادہ سخت اور اس کی نعمت زہر ہلاہل سے زیادہ مضر تھی اس کی غذا حظیل سے زیادہ کڑوی۔ اس کا پانی ساپنچوں کے زہر سے بھی بڑھ کر ضرر رسان تھا۔ اس کا آسمان غنوں کی بارش کرنے والا،

اس کا بادل رنج و غم بر سانے والا، اس کی زمین آبلہ دار، اس کے سگر یزے بدن کی پھنسیاں اور اس کی ہوا ذلت و خواری کی وجہ سے میزھی چلنے والی، ہر کوٹھری پر پھر تھا جس میں رنج و مرض بھرا ہوا تھا۔^۱

”ہوابد بودار اور مرض کا مخون تھی، مرض ستا اور دو اگرال، بیماریاں بے شمار، خارش و قوباء وہ مرض جس سے بدن کی کھال پھٹنے اور چھلنے لگتی ہے عام تھی..... جب ان میں سے کوئی مر جاتا تو نجس و ناپاک خاک رو ب جو در حقیقت شیطان خناس یاد یو ہوتا ہے اسکی نائگ پکڑ کر کھینچتا ہوا غسل و کفن کے بغیر اسکے کپڑے اٹا کر ریگ کے تودے میں دبادیتا ہے نہ اسکی قبر کھودی جاتی ہے نہ نماز جنازہ پڑھی جاتی ہے۔ یہ کیسی عبرتاک اور الٰم انگیز کہانی ہے۔“^۲

”میرے دشمن میری ایذا اور سانی میں کوشش اور میری ہلاکت کے در پر رہتے ہیں، میرے دوست میرے مرض کے مداوا سے لا چار ہیں، دشمنوں کے دل میں میری طرف سے بعض و کینہ مذہبی عقائد کی طرح راجح ہو گیا ہے۔ ان کے پلید سینے کینہ وعداوت کے دفینے بن گئے ہیں“^۳

مولانا کے فرزند مولانا عبدالحق اور مشی غلام غوث نے آپکے مقدمہ کی چیزوی جاری رکھی اور بالآخر رہائی کے احکامات حاصل کرنے لئے لیکن جس وقت احکامات پہنچے اس وقت مولانا کا جنازہ نکل رہا تھا۔ (۱۹ اگست ۱۸۷۱، صفر المظفر ۱۲۷۸ھ)^۴

خدا رحمت کند ایں عاشقان پاک طینت را
غالب نے تاریخ وفات یوں بیان کی ہے۔

گفتہم اندر سایہ مطف بُنی
باد آرا مشکہ نضلِ امام

۱) الثورة الهندية صفحہ نمبر ۲۹۱، ۲۹۲، ۲۹۵، طبع لاہور

۲) جنگ آزادی کے مسلم مشاہیر از محمد صدیق قریشی صفحہ نمبر ۱۶۱ طبع لاہور ۱۹۸۶ء

غدر کے چند علماء از مفتی انتظام اللہ شہابی صفحہ نمبر ۲۵

۳) جنگ آزادی کے مسلم مشاہیر صفحہ نمبر ۱۱۸

علاوه ازیں مولانا علیہ الرحمۃ کا کتب خانہ اور جائیداد بھی ضبط کر لی گئی۔ بعد میں ۱۶ اکتوبر ۱۹۸۷ء کو ضبط شدہ دیباخون میں سے کچھ واگزار کئے۔ ۱۲ صفر المظفر ۱۴۲۸ھ کو جزیرہ انڈیمان میں وصال ہوا۔ اور وہیں پر دخاک ہوئے۔

خطیب حریت

وہ امام فلسفہ وہ نازش علم و سخن جس نے زندہ کر دیا تھا قصہ دار درسن
موت کی آنکھوں میں آنکھیں ڈال کر ہنتا! اللہ اللہ جنگ آزادی کے حر کا بانکھن!
زندگی اس کی سراپا سوز و سازِ عشق تھی! دانش و حکمت میں حاصل تھا اسے معراجِ فن
دیجے استبداد اس سے لرزہ براندا م تھا! اس کی شمشیر نگہ سے کانپتا تھا اہر من
سامراجی طاقتوں کا توڑ کر زور جنوں! اس نے پیدا کی تھی آزادی کی ہر دل میں لگن
اس نے سمجھایا نہیں ممکن نظرِ مصطفیٰ گویندا ہے آج تک یہ نعرہ باطل ٹکن
کاپ اخہا اس کے فتوؤں سے فرنگی سامراج جس کے نعروں سے ہوئے بیدار شیران وطن
وہ خطیب حریت شعلہ نوا جوش آفریں جامع دہلی گرماتا رہا جس کا سخن
اس کا وہ فرزندِ فاضل، اس کی بھی یادگار عاشق میر عرب عبد خدائے ذوالمنون
ہند میں روشن کیا جس نے چانغ فلسفہ پیکر علم و ہنر قلمت میں شمعِ نجمن
خاکِ خیر آباد ہے ہم پایہ خلد بریں! جس کا ہر کوچہ ہے علم و رشک صد چون
مرد و حر غازی، مجاهد، حق پرست و فضل حق
تحا کتاب حریت کا بے گماں پہلا درق



مولانا کفایت علی کافی مراد آبادی علیہ الرحمۃ

وہ فاقہ کش کہ موت سے ڈرتا نہیں ذرا
روحِ محمد اس کے بدن سے نکال دو

نخر الدین (کلال) نامی ایک شخص نے مجری کی۔ مولانا کفایت علی کافی گرفتار ہوئے، موصوف پر مختلف الزامات قائم ہوئے۔ معمولی ضابط کی کارروائی کے بعد چھانسی کا حکم ہوا۔ مولانا کافی نے یہ حکم سنتے ہی خوشی کا اظہار کیا۔ آپ کے جسم پر گرم گرم استری پھیری گئی زخموں پر نمک مرچ چھڑکی گئی۔

جب مولانا کو چھانسی دینے کیلئے لے جایا گیا تو آپ نہایت بلند آواز سے اپنی ایک تازہ غزل پڑھتے ہوئے جا رہے تھے۔

کوئی گل باقی رہے گا نے چمن رہ جائے گا
پر رسول اللہ کا دین حسن رہ جائے گا
ہم صفیرو باغ میں ہے کوئی دم کا چچھا
بلبلیں اڑ جائیں گی سونا چمن رہ جائے گا
اطلس و کخواب کی پوشاش پر نازاں نہ ہو
اس تن بے جان پر خاکی کفن رہ جائے گا
نام شاہان جہاں مست جائیں گے لیکن یہاں
حشر تک نام و نشان پختجن رہ جائے گا
جو پڑھے گا صاحبِ لولاک کے اوپر درود
آگ سے محفوظ اس کا تن بدن رہ جائے گا

سب فنا ہو جائیں گے کافی ولیکن حشر تک
نعت حضرت کا زبانوں پر خن رہ جائے گا
۲۴ اپریل ۱۸۵۸ء کو مولا نا کافی کو جیل مراد آباد کے پاس مجمع عام میں پھانسی دی
گئی اور وہیں مدفین عمل میں آئی۔ قبر مبارک جیل کے قریب ہے۔

مولانا محمد عرب نعیمی بن محمد صدیق (م ۱۳۸۵ھ) علیہ الرحمۃ کا بیان ہے کہ شہادت سے تقریباً ۳۵ سال بعد مولا نا کافی کی قبر جو کہ جیل کے قریب واقع ہے سڑک میں آئی تھی جس سے قبر کھل گئی، دیکھا گیا جسم دیسا ہی رکھا تھا۔ مولا نا نعیمی مراد آبادی کے ناتائنخ کرامت علیٰ تھیکیدار نے جسم مبارک کو دوسری جگہ عقب جیل دفن کر دیا تھا۔^۲

تاثرات پروفیسر محمد الیوب قادری

جنگ آزادی ۷۱۸۵ء بر صیرپاک و ہند کی وہ منظہم اور ہمہ گیر تحریک تھی کہ جس میں انہوں نے وطن عزیز کو غیر ملکی اقتدار سے آزاد کرانے کیلئے ہر ممکن کوشش کی، اس تحریک میں اگر ایک طرف امراء و رؤساؤں اور فوجی طاقت پیش پیش تھی تو دوسری طرف علماء و صلحاء و فقراء و شعراء اور عوام بھی شریک تھے۔ فتویٰ جہاد سے علماء کی مسامی جمیلہ کا اندازہ ہوتا ہے۔ فقراء نے فقیری کے پردے میں بیعت جہاد شروع کر دی۔ شعراء بھی بزم خن چھوڑ کر میدانِ رزم میں آگئے۔ مجاہدین نے غیر ملکی حکومت کے قدم اکھاڑ دیئے۔ انہیں سرفروشی اور کفن بردوش مجاہدین میں سے مولا نا کافی ہیں جنہوں نے مسند علم و بزم خن چھوڑ کر جنگ آزادی ۷۱۸۵ء میں مردانہ وار حصہ لیا اور جام شہادت نوش فرمایا۔

(العلم کراچی، جنگ آزادی نمبر، اپریل تا جون ۱۹۵۷ء، صفحہ نمبر ۱۰۹)

۱. جنگ آزادی ۷۱۸۵ء صفحہ نمبر ۵۶۵، ۵۶۶

جنگ آزادی کے مسلم مشاہیر صفحہ نمبر ۵۲ طبع لاہور بارا قل ۱۹۸۶ء

۲. جنگ آزادی کے مسلم مشاہیر صفحہ نمبر ۱۵۳

العلم (کراچی) جنگ آزادی نمبر صفحہ نمبر ۱۱، اپریل تا جون ۱۹۵۷ء

اخوارہ سوتاون کے مجاہد از غلام رسول مہر صفحہ نمبر ۱۱ طبع لاہور ۱۹۸۷ء

مولانا مفتی صدر الدین آزردہ دہلوی علیہ الرحمۃ

جب بانی تحریک آزادی ۱۸۵۷ء سید احمد اللہ شاہ مدراسی دہلی گئے باوجود یکہ علاوہ بڑے بڑے شیوخ طریقت رشد و ہدایت کی محفل جمائے بیٹھے تھے اور علماء کرام درس و تدریس اور تصنیف و تالیف میں لگے ہوئے تھے۔ مولوی احمد اللہ شاہ ہر ایک عالم دین اور بزرگ سے ملے۔ وقت کی نزاکت کا احساس دلایا اور ان کے سامنے روئے و ہوئے مگر ان کی فغاں اور بکاپکی نے کان نہ دھرے حضرت مفتی صدر الدین آزردہ نے کچھ کچھ آمادگی کا اظہار کیا اور مشورہ دیا کہ آگرے جا کر اصلاحی تحریک کو کامیاب بنایا جائے۔

۱۸۵۷ء / ۱۲۳۳ھ میں ہندوستان کے طول و عرض میں حصول آزادی کا غلطہ بلند ہوا۔ یہ نہایت نازک موقع تھا۔ جس میں بلاشبہ غیر مسلموں نے بھی حصہ لیا اور مالی و جان کی قربانیاں پیش کیں۔ لیکن ہندوستان کے مسلمان کی بالخصوص بہت بڑی تعداد انگریزوں کے خلاف میدان محاarbہ میں نکل آئی اور اجنبی اقتدار کے مقابلے میں صفات آراء ہو گئی تھی۔ علمائے ہند نے اس کو جہاد فرار دیا اور جن مشہور و ممتاز علماء نے فتویٰ جہاد پر دستخط کئے ان میں صدر الصدور مفتی صدر الدین دہلوی کا اسم گرامی بھی شامل ہے۔^۱

مفتی جیون لال لکھتے ہیں:

علامہ فضل حق خیر آبادی نے مشورہ کے بعد آخری تیرترکش سے نکلا بعد نماز جمعہ جامع مسجد (دہلی) میں علماء کے سامنے تقریر کی، استفتاء پیش کیا، مفتی صدر الدین خاں آزردہ صدر الصدور دہلی مولوی عبدالقادر، قاضی فیض اللہ دہلوی، مولانا فیض احمد بدایوی، ڈاکٹر مولوی وزیر خاں اکبر آبادی، سید مبارک شاہ رامپوری نے دستخط کر دیئے اس فتویٰ

۱ ایسٹ انڈیا کمپنی اور باغی علماء از مفتی انتظام اللہ شہابی صفحہ نمبر ۷۶۸، طبع لاہور

۲ فقہائے پاک و ہند صفحہ نمبر ۳۱۵ جلد اول طبع لاہور

(جہاد) کے شائع ہوتے ہی ملک میں عام شورش بڑھ گئی۔ دہلی میں نوے ہزار سپاہ جمع ہو گئی۔

تمہی سے

مفتی صاحب کے مکان اور مدرسہ ۲ میں ہر وقت مجاہدین کا جمگھٹا رہتا تھا۔ اور اس اہم مسئلے کے تمام پہلوزیر بحث آتے تھے۔ لیکن جب یہ تحریک جہاد نام ہو گئی اور ملک پر انگریزوں نے مکمل قبضہ کر لیا تو انگریزوں کی مخالفت میں جو لوگ گرفتار ہوئے اور مستحق سزا شہرے ان میں مفتی صدر الدین کا نام نای بھی شامل تھا۔

۱۸۵۷ء کے بعد مفتی صاحب کو شدید زخم چشم پہنچا۔ ملازمت بھی ختم ہو گئی اور تیس (۳۰) سال کی مدت ملازمت ہی جو کچھ کمایا تھا وہ بھی بحق سرکار ضبط ہوا اور منقولہ وغیر منقولہ تمام جائیداد چھین لی گئی بلکہ فتویٰ جہاد پر دستخط کے سلسلے میں چند میں نظر بند بھی رہے۔ کتب خانہ جو مختلف علوم و فنون کی بہت سی قسمیں اور نایاب کتابوں پر مشتمل تھا اور تین لاکھ روپے کی مالیت کا تھا انگریزوں کے قبضے میں آیا اور پھر نیلام ہوا۔ مفتی صاحب کو سب سے زیادہ افسوس اس کتب خانے کا تھا۔^۳

جب حالات کچھ اعتدال پر آئے تو جائیداد کی واپسی کے سلسلے میں مفتی صاحب لاہور تشریف لائے اس زمانے میں پنجاب کا چیف کمشنز لارڈ جان لارنس تھا وہ دہلی رہ چکا تھا اور مفتی صاحب مددوح سے بہت تعلق رکھتا تھا۔ لاہور میں آنے کا مقصد جائیداد کی واپسی

۱۔ غدر کی صبح و شام (روز تاچہ) از ششی جیون لال بحوالہ مقدمہ الشورۃ الہندیہ مترجم صفحہ نمبر ۱۲۳

ایسٹ انڈیا کمپنی اور باغی علماء صفحہ نمبر ۹۲ طبع لاہور

۲۔ مدرسہ دارالبقاء دہلی: یہ مدرسہ جامع مسجد دہلی کے جنوبی دروازے کے قرب جگروں میں واقع تھا اور ایک زمانے میں معقول و منقول کی تعلیم کا ایک بڑا مرکز سمجھا جاتا تھا مولوی صدر الدین آزادہ نے اس کا اپنے زمانہ میں احیاء کیا تھا، جگروں کی سرمت کرائی۔ مدرسین کا انتظام کیا طلبہ کیلئے قیام و طعام کی ہوتیں فراہم کیں۔ طلبہ کے لباس کی ضرورتوں کو وہ پارچہ سے خود پورا کرتے تھے اور طلبہ کو درس و تدریس کیلئے بھی وقت دیتے تھے۔ ۱۸۵۷ء کے انقلاب میں مدرسہ بالکل بند ہو گیا۔ (مجلہ علم و آگہی کراچی ۱۹۷۳ء، ۱۹۷۵ء صفحہ نمبر ۲۵)

۳۔ فقہائے ہند از محمد اسحاق بھٹی صفحہ نمبر ۳۱۸، ۳۱ جلد اول طبع لاہور

کے بارے میں جان لارنس سے گفتگو کرنا تھا، لیکن جائیداد منقولہ نیلام ہو چکی تھی لہذا اس کی واپسی ناممکن تھی۔ البتہ غیر منقولہ جائیداد جو انگریزی حکومت نے ضبط کر لی تھی واگزار ہو گئی۔

مولانا فقیر محمد جہلی لکھتے ہیں:

(نظر بندی سے رہائی کے بعد) مفتی صاحب لاہور میں تشریف لائے اور واسطے کتب اپنے خانہ مائی تین لاکھ روپے کے جو دہلی کی لوٹ میں نیلام ہو گیا تھا، لاڑ جان لارنس صاحب کے پاس جو اس وقت پنجاب کے چیف کمشنز تھے اور مولانا مددوح کے دہلی میں بڑے میریان رہ چکے تھے مطالبه کیا لیکن چونکہ جائیداد منقولہ کے نیلام کا واپسی ہونا معتذر تھا۔ اس لئے اپنے مطلب میں کامیاب نہ ہو سکے۔ لیکن اتنا ہو گیا کہ جائیداد غیر منقولہ جو مرکار میں ضبط ہو گئی تھی واگزار ہو گئی۔

مفتی صاحب کا ایک عظیم کارنامہ

جامع مسجد (دہلی) ندرے ۱۸۵۷ء میں انگریزوں کے قبضہ میں آگئی تھی یہ مقدس عمارت، فوجی ہسپتال کے کام میں تقریباً ۲ رسال تک رہی۔ مسلمانانِ دہلی فریضہ نماز کی ادائیگی سے محروم تھے۔ جب دلتی میں امن چین ہو گیا تو مفتی صاحب نے عہائد شہر کی ہمنواٹی میں مسجد کی واگزاشت کی سعی کی۔ آپ کے شرکاء میں سے شاہی خاندان کے فرد مرزا الہی بخش بھی تھے۔ چنانچہ گورنمنٹ نے یہ مسجد مسلمانوں کے حوالے کر دی اور اس کی ایک انتظامیہ کمیٹی بنادی۔ مفتی صاحب بھی ایک رکن تھے۔

(ایسٹ انڈیا کمپنی اور بااغی علماء صفحہ نمبر ۱۰۱)

مولانا احمد بخش صہبائی علیہ الرحمۃ

۶۲۔ اے میں پیدا ہوئے۔ والد ماجد کی طرف سے فاروقی اور والدہ کی طرف سے سید تھے۔ ان کے والد کا نام محمد بخش تھا۔ تھائیر سے نقل مکانی کر کے دہلی آئے اور کوچہ چیلاں میں سکونت اختیار کی۔ امام بخش کی علیمت کا ذکر نکا بقول مرزا فرحت اللہ بیگ سارے ہندوستان میں نجح رہا تھا۔ دہلی کالج کے صدر مدرس فارسی تھے۔

صہبائی کے ساتھی مولانا فضل حق، مفتی صدر الدین آزرودہ وغیرہ اس جنگ آزادی میں شریک تھے۔ انکو بھی شرکت کرنی پڑی۔ قلعہ بہادر شاہ نے مجلس شوریٰ منعقد کی۔ اس میں یہ بھی بلائے گئے جب پاسا الٹا پڑا۔ انگریز فتح طور سے داخل ہوئے۔

۔ جہاں کی تشنہ خون تنع آب دار ہوئی

سنان نیزہ ہر ایک سینہ سے دو چار ہوئی

رسن ہر ایک بشر کے گلے کا ہار ہوئی

ہر ایک سمت سے فریاد گیر دار ہوئی

ہر ایک دشت قضا میں کشان کشان پہنچا

جہاں کی خاک تھی جس جس کی وہ وہاں پہنچا

ہر ایک شہر کا پیر اور جوان قتل ہوا

ہر ایک قبلہ و ہر خاندان قتل ہوا

ہر ایک اہل زبان خوش بیان قتل ہوا

غرض خلاصہ یہ ہے ہر اک جہاں قتل ہوا

گھروں سے کھینچ کے کشتوں پر کشته ڈالے ہیں

نہ گور ہے نہ کفن نہ روئے والے ہیں ।

مولانا تحریک آزادی کے مجاہد تھے ان کے بھانجے مولانا میر قادر علی کا کہنا ہے کہ وہ ایک روز ماموں کے ساتھ کٹرہ مہر پور کی مسجد میں نماز فجر پڑھ رہے تھے۔ پہلی ہی رکعت تھی کہ فرنگی وَنَ وَنَ کرتے آپنچے۔ امام صہبائی کے صاف سے ملکیں کس لی گئیں۔ اس وقت دہلی پر قیامت ٹوٹی ہوئی تھی۔ ان کو دریا کے کنارے پر لا یا گیا۔ ایک مسلمان افسر نے ان سے کہا کہ موت تمہارے سر پر ہے گولیاں تمہارے سامنے ہیں اور دریا تھہاری پشت پر ہے۔ تم میں سے جو لوگ تیرنا جانتے ہیں وہ دریا میں کوڈ پڑیں۔ میر قادر علی بہت اچھے تیراں تھے۔ مگر مولانا امام بخش اور ان کے صاحبزادے مولانا شور تیرنا نہ جانتے تھے۔ میر قادر علی نے گوارا نہ کیا کہ ان کو چھوڑ کر اپنی جان بچائیں لیکن ماموں کا اشارہ پا کر دریا میں کوڈ پڑے۔ کوئی پچاس یا سانچھے گز ہی گئے ہوں کہ گولیوں کی آواز نے مولانا امام بخش اور باقی افراد کی شہادت کی تقدیم کر دی۔

حضرت اکبرالہ آبادی لکھتے ہیں:

وہی صہبائی جو تھے صاحب قول فصیل
ایک ہی ساتھ قتل ہوئے پدر اور پسر
دوسری روایت نواب صدیق حسن خاں کی ہے۔
جن کا خیال ہے کہ مولانا کو پھانسی دی گئی۔ مفتی صدر الدین آزرودہ نے آپ کا ذکر ان درود بھرے الفاظ میں کیا ہے۔

روز وحشت مجھے صمرا کی طرف لاتی ہے!

سر ہے اور جوش جنوں سنگ ہے اور چھاتی ہے

ٹکڑے ہوتا ہے جگر جی میں یہ بن آتی ہے

مصطفیٰ خاں کی ملاقات جو یاد آتی ہے

کیونکہ آزرودہ نکل جائے نہ سودائی ہو

قتل اس طرح سے ہے جرم جو صہبائی ہو

حضرت اکبرالہ آبادی نے ان کی دردناک شہادت پر مندرجہ ذیل مرثیہ لکھا،

ندام کجا رفت آں نعش پاک ملک بردیا ماند بر روئے خاک
 ندام کے داو اورا کفن دیا ماند جوں سایہ برخاک تن
 ندام چہ کرد است با اوپہر زجامس کفن کر دیا تاب مهر
 بخاکش نمودند اور انهائی دیا مرتفع شد سوئے آسمان
 کے فاتح ہم برو خواندہ است بطر گلابی بر افشاءنده است
 کدائی گل و بلبل و بادوشت بخاکش بحسن عقیدت گزشت
 الہی بیا مرزا مظلوم را کلاہ شہی دہ بہ ملک بتا
 بفردوس اعلیٰ بود جائے او
 بحست بریں باد ماوائے او ۲

آپ کا صرف ایک بھانجبا بچا جو آپ کا داماد بھی تھا۔ آپ کی شہادت کے بعد
 آپ کا گھر کھدا دیا اور جو کچھ ملا انگریزوں نے لوٹ لیا۔^۱

شہداء میں آفتاب و مہتاب

ان شہداء میں آفتاب ہند مولانا صہبائی کے علاوہ دوسرے استاذ فن سید
 محمد امیر عرف ”میر پنجبیش“ بھی تھے جن کی خوشنویسی کا لواہ تمام ہندوستان مانتا
 تھا۔ اور ان کے ہاتھ کے لکھے ہوئے حرف سونے چاندی کے عوض خریدے
 جاتے تھے۔ وہ بھکاری فقیروں کو ایک حرف لکھ کر دے دیتے تھے جو ایک روپیہ
 کے نوٹ کی طرح ہر جگہ روپیہ کا بکتا تھا۔ (افسوں کہ یہ صاحب کمال بھی دریا کی
 ریتی میں شہید ہوا)۔ (علماء ہند کا شاندار ماضی صفحہ نمبر ۲۲۰ جلد ۲)

^۱ ایسٹ انڈیا کمپنی اور باغی علماء صفحہ نمبر ۱۲۱، طبع لاہور

^۲ آزادی کی ان کمی کہاں ازگل محمد فیضی صفحہ نمبر ۱۱۶، ۱۱۷

مشی رسول بخش کا کوروی علیہ الرحمۃ

آپ کے مورث اعلیٰ ابو بکر حاجی علوی کے صاحبزادے ملک بہاؤ الدین سلاطین شرقیہ کی طرف سے کاکوری فتح کرنے کی غرض سے آئے اور فتح کے بعد وہیں مقیم ہو گئے۔ مشی رسول بخش نواب واجد علی شاہ کی فوج میں ملازم تھے۔

آپ فرنگیوں کے سخت دشمن تھے اور ان کا تختہ اللٹنے کیلئے آپ نے اپنے ہم خیال افراد کو جمع کرنا شروع کیا۔ آپ نے تحریک آزادی کے قائدین سے بھی ملاقاتیں کیں۔ جن میں عظیم اللہ بھی شامل تھے۔ آپ نے اودھ کی چھاؤںوں کے مختلف افراد سے مل کر انہیں جہاد کیلئے تیار کیا اور ان کی ماتحت فوج کیلئے تخواہ کا بھی انتظام کر لیا تھا۔ میرٹھ میں تحریک کے آغاز کے دوسرے روز فوجیں لکھنؤ میں داخل ہونے والی تھیں۔ مشی رسول بخش کے کئی الہکاروں کے ساتھ تعلقات تھے۔ ان میں سے پولیس کے ایک الہکار نے کرتل بیلی کے پاس جا کر آپ کی سرگرمیوں کے بارے میں مطلع کر دیا۔ آپ کے بڑے صاحبزادے مشی عبد الصمد اور دیگر شریک کاراٹھارہ (۱۸) نفوس سمیت گرفتار کر لئے گئے۔ ان تمام کوششہ جیر محمد کے شیلہ پر چھانسی کے تختے پر لٹکا دیا گیا۔ نیز آپ کے خاندان کے تمام افراد کو گرفتار کرنے کا حکم بھی دے دیا گیا۔

آپکے دوسرے دو فرزندوں مشی عبد الحمی اور مشی عبد العزیز کو کاکوری میں اس سانحہ ارتھاں کی خبری تو وہ باقی اہل خاندان کے ساتھ گھر چھوڑ کر روپوش ہونے کی غرض سے نکل کر ہوئے۔ شاہزادہ علی جادہ نشین تکمیر شریف کاظمیہ کا کوری نے اپنے مکان کے زنانہ حصہ میں کئی ماہ تک بخہمہ ایسا کے بعد سندیلہ جا کر اپنے ایک عزیز کے ہاں روپوش ہوئے اس نیز مال و اساباب ضبط ہوا، جس کا نیلام کیا گیا۔ مرا فرخندہ بخش شاہزادے نے جس کو خرید کیا ہے۔

مفتی عنایت احمد کا کوروی علیہ الرحمۃ

سرکاری ملازم تھے۔ علی گڑھ سے بحیثیت صدر امین تبادلہ ہوا۔ تو بریلی اٹھ آئے۔ اسی دوران ۱۸۵۷ء کی آزادی کے شعلے بھڑ کنے لگے۔ آپ نے اس میں بڑھ چڑھ کر حصہ لیا۔ بریلی کے انقلابی گروہ کی مشاورتی مجالس میں برابر شریک ہوتے رہے۔ نواب خان بہادر خان کی قیادت میں کارہائے نمایاں سرانجام دیئے۔ بریلی مجاہدین آزادی کا مرکز تھا، یہاں مجاہدین کی ہر قسم کی امداد و اعانت مولانا رضا علی خاں اور مولانا علی نقی خاں فرم رہے تھے۔ آپ نے ان کے ساتھ مل کر بھی بڑی خدمات انجام دیں۔ جزو بخت خاں بریلی پہنچ تو مفتی صاحب آپ کے ساتھ ہو گئے۔ پھر تھوڑے عرصہ کے بعد بریلی واپسی آئے۔ خاں بہادر کی مجلس مشاورت کے علاوہ میدان کارزار میں بھی شریک رہے۔ لیکن آخر کار انگریزی تسلط قائم ہو گیا۔ مفتی صاحب بھی گرفتار کر لئے گئے جس دوام بعور دریائے شور کی سزا دی گئی۔ قید و بند کی سختیوں کے باوجود تصنیف و تالیف میں مشغول رہے۔ تاریخ حبیب اللہ تالیف کی اور تقویم البلدان کا ترجمہ کیا۔ رہائی کے بعد وطن واپس پہنچے اور درس و تدریس میں مشغول ہو گئے۔ مفتی صاحب حج کیلئے تشریف لے گئے۔ جده کے قریب جہاز پہاڑ سے مکرا کر ڈوب گیا۔ آپ نماز احرام باندھے ہوئے غریق و شہید ہوئے یہ واقعہ ۱۲۹۱ھ کا ہے۔ رحمت ہو خدا کے ان نیک بندوں پر جن کی زندگی امت مسلمہ کی آزادی اور بہبود کیلئے وقف رہی۔

۱۔ آزادی کی ان کمی کہانی از گل محمد فیضی صفحہ نمبر ۹۰۱۱۳

بطلِ حریت

اللہ اللہ اس رو حق کے مسافر کا چلن جورہا باطل کے ہر ظلم و ستم پر خنده زن
 وہ نشان عظمت اسلام ، بطلِ حریت جس کی ٹھوکر میں رہا تاج سلاطین زمان
 آسمانِ اہل سنت کا درخشاں آفتاب ہند کے ظلمت کدوں پر جورہا پر تو لگن!
 جس کی درویشی پر دارا و سکندر ہوں شمار تاج شاہی سے ہے بڑھ کر جس کی تاپر جیگہ ان
 شیردل، بے باک، جرأت آزما، جنگ آشنا مرد سیداں، قوت بازوئے حق، باطل ٹھکن
 موت کا رسیا ، طلبگار شہادت ، مرد حق زندگی سے کھلنے والا شہید بے کفن
 پابجولائی جرم آزادی میں گھر کو چوڑ کر تیزہ و تاریک صمرا میں رہا جو خیمه زن
 جس کے نغموں نے پریشاں کر دیا صیاد کو! مدقوق رومیں گے جس کو ہم صفیرانِ جہن
 جس نے بنیادیں ہلا دیں قصر استخار کی کاث ڈالے جس نے مخلوموں کے زنجیر و رسن
 کعبہ اہل صفا ، قبلہ ارباب دین! ماحی کفر و ذلالت ، حامی دینِ حسن!
 نادم آخر عنایت جس پر احمد کی رہی اب بھی جس کی قبر پر بے سایہ ہے سایہ لگن!
 جس سے تاریخِ جہادِ حریت تابندہ ہے
 نامِ جس کا زندہ ہے جس کا عمل پاسندہ ہے



فاتح عیسائیت مولانا رحمت اللہ کیرانوی علیہ الرحمۃ

آپ ضلع مظفرنگر کے پرانے کیرانہ کے سپوت تھے۔ باعلم عالم تھے۔ جب تحریک آزادی کا آغاز ہوا تو آپ نے اس میں بھرپور حصہ لیا۔

جب نواح کیرانہ میں مولانا رحمت اللہ فرنگی فوج کا مقابلہ کر رہے تھے۔ بظاہر مجاهدین کی پوزیشن کافی مستحکم تھی، لیکن خداروں کی وجہ سے صورت حال تبدیل ہو گئی۔ مولانا رحمت اللہ کو گرفتار کرنے کیلئے کیرانہ کے محلہ دربار کا محاصرہ کیا گیا، گھر گھر کی تلاشی لی گئی لیکن مولانا ایک قربی دیہات خیڑھ پہنچ چکے تھے جہاں آپ کو کیرانہ کے قرب و جوار کی اطلاعات ملتی رہتی تھیں۔ اسی دوران میں فرنگی فوج کا ایک گھوڑ سوار دستہ خیڑھ کی طرف روانہ ہوا تو گاؤں کے مکھیا نے مولانا اور ان کے رفقاء کو منشتہ بردا دیا۔ مکھیا کے مشورے پر مولانا کھیتوں میں گھاس کا نئے میں مصروف ہو گئے۔ مولانا فرماتے ہیں کہ میں گھاس کاٹ رہا تھا اور گھوڑوں کے ناپوں سے جو کنکریاں اڑتی تھیں وہ میرے جسم پر پڑتی تھیں۔ پورے دیہات کی تلاشی لی گئی۔ مکھیا کو حرast میں لے لیا گیا لیکن مولانا نہ ملے۔

جب فرنگیوں نے حالات پر قابو پالیا تو مولانا پر غیر حاضری میں مقدمہ چلا یا گیا اور آپ کی گرفتاری کیلئے ایک ہزار روپے کا انعام مقرر کیا گیا۔ مولانا اپنا نام مصلح الدین رکھا اور بھیں بدل کر دہلی چلے گئے جہاں سے ججاز مقدس جانے کیلئے جے پور اور جودھپور کا راستہ اختیار کیا۔ وہاں سے سورت گئے اور اس طرح مکہ معظمہ چلے گئے۔ فرنگیوں نے مولانا اور ان کے خاندان کی املاک ضبط کر کے نیلا کر دی گئی۔ جو جائیداد پانی پت میں نیلام ہوئی وہ لاکھوں روپے کی مالیت تھی لیکن محض ایک ہزار چار سو بیس روپے میں فروخت ہوئی۔

حضرت مولانا فیض احمد بدایوی علیہ الرحمۃ

آپ آگرہ میں ایک سرکاری عہدے پر فائز تھے۔ رجولائی کو بخت خاں کے دہلی میں داخلے کے بعد آپ بھی وہاں آگئے۔ مولانا فضل حق خیر آبادی کے فتویٰ جہاد پر دستخط کئے۔ جب مولانا احمد اللہ شاہ آگرہ آئے تو آپ بھی تحریک آزادی کے دائی بن گئے۔ جب دہلی میں بخت خاں کے کاز کونقصان پہنچا تو مولانا فیض احمد اور ڈاکٹر وزیر خاں، جو طویل عرصے سے جرنیل کے ساتھی تھے بھی لکھنؤ اٹھ آئے اور مولانا احمد اللہ شاہ کی کمان میں لڑے۔

سقوط لکھنؤ کے بعد دونوں بدایوں چلے گئے اور شہزادہ فیروز شاہ کے دوش بدوش لڑائی میں حصہ لیا۔ جب وہاں بھی لڑائی میں حصہ لیا۔ جب وہاں بھی لڑائی ناکامی بدل گئی تو محمدی چلے گئے۔ اور دوبارہ مولانا احمد اللہ شاہ کے ساتھ مولانا کی شہادت کے بعد مولانا فیض احمد مکمل طور پر غائب ہو گئے۔ آپ کے اہل خاندان نے آپ کو قسطنطینیہ (استنبول) تک تلاش کیا لیکن ان کو کامیابی نہ ہوئی۔ مولانا محمود احمد کا نپوری لکھتے ہیں:

(فتاویٰ جہاد) پر دستخط کرنے کے علاوہ مختلف مقامات پر لڑائی میں شرکت کی..... آپ کے ماموں حضرت سیف اللہ الملوک ۲ قدس سرہ نے آپ کی تلاش میں مالک عربیہ کا سفر کیا اور قسطنطینیہ تک تشریف لے گئے مگر آپ کا سراغ نہ ملا۔^۳

۱ جنگ آزادی کے مسلم مشاہیر صفحہ نمبر ۱۷۰، ۱۴۹

۲ مولانا فضل رسول بدایوی (۱۲۸۹ھ)

۳ کل اتارخ غیر ترجمہ مولانا فیض احمد

۴ تذکرہ علمائے اہل سنت از محمود احمد کا نپوری صفحہ نمبر ۲۱۲

مولانا رضی اللہ بدایوں علیہ الرحمۃ

”ایمان نہیں کھو سکتا، جان دینا آسان ہے“

آپ بدایوں سے تعلق رکھتے تھے۔ اور نسب کے لحاظ سے صدیقی شیخ تھے۔ ممتاز عالم دین تھے اور اپنے علم کی وجہ سے شہرت رکھتے تھے۔ بدایوں کے کلکٹر کار میکل نے عربی سیکھنے کیلئے آپ کے سامنے زانوئے تلمذ تھے کیا تھا۔

مولانا نے تحریک آزادی میں بھرپور حصہ لیا۔ اور جہاد کی روح پھوکی۔ تحریک کی ناکامی کے بعد گرفتار ہوئے تو مولانا کا مقدمہ پیش ہوا۔ مولانا طفیل احمد (مرحوم) لکھتے ہیں:

تو صاف اقبال جرم کیا۔ کلکٹر نے کارروائی ملتوی کی اور کھلا بھیجا کہ جرم سے انکار کر دیں تو نج جائیں گے مگر دوسرے روز دوبارہ اقبال جرم کیا۔ مجروراً کلکٹر کو سزا نے موت کا فیصلہ دینا پڑا۔

جب گولی ماری جانے لگی تو کار میکل اپنے جذبات پر قابو نہ رکھ سکا اور رقت آمیز لمحہ میں آپ سے استدعا کی کہ اب بھی اگر آپ تحریک میں شرکت کے جرم سے انکار کر دیں تو میں آپ کو موت سے بچالوں گا، اس پر مولانا نے بڑی ترش روئی سے کہا کہ میں تمہاری وجہ سے اپنا ایمان اور اپنی عاقبت خراب کرلوں؟ یہ کہہ کر بخوبی جان دے دی۔^۱

اللہ تعالیٰ ان کی قبر پر ہزاروں رحمتیں نازل فرمائے۔



۱۔ ایسٹ انڈیا کمپنی اور باغی علماء صفحہ نمبر ۱۲۲

۲۔ مسلمانوں کا شاندار مستقبل صفحہ نمبر ۳۶۳ جلد ۲

جگ آزادی کے مسلم مشاہیر صفحہ نمبر ۷۰۱ / ایسٹ انڈیا کمپنی اور باغی علماء صفحہ نمبر ۱۲۳

مولانا غلام حسین علیہ الرحمۃ

آپ نے فرخ آباد عوام کو فرنگیوں کے خلاف بھارنے میں نمایاں کردار ادا کیا۔ آپ نے پٹیالہ کی لڑائی میں حصہ لیا پکڑے گئے اور پھانسی پائی۔ بھاری بھر کم ہونے کی بنا پر ۔ پھانسی کا پھنڈ آپ کی جدوجہد سے ثوٹ گیا بعد میں زیادہ مضبوط رہے سے پھانسی دی گئی ۔

مولانا عبدالجلیل علی گڑھی علیہ الرحمۃ

مولانا عبدالجلیل بن مولانا ریاض الدین (شارح قصیدہ بردہ شریف) جامع مسجد علی گڑھ کے امام تھے۔ اور وہیں آپ کا حلقة درس بھی قائم تھا۔ جب علی گڑھ انگریزوں سے خالی ہوا تو زمام قیادت آپ کے حوالہ کی گئی۔ جولائی یا اگست میں انگریز تازہ دم فوجیں لے کر آگرہ کی جانب سے علی گڑھ پر حملہ آور ہوئے۔ مولانا اپنے ساتھیوں کے ساتھ مقابلہ کیلئے سینہ پر ہو گئے۔ مڑاک کی سڑک پر انگریزی فوجوں سے تصادم ہوا۔ مقام تازہ دم اور تمام سامان سے مسلح تھا۔ اور اس طرف جوش آزادی اور ولولہ قربانی تھا۔ جس نے آپ کو میدان جنگ میں ثابت قدم رکھا۔ یہاں تک کہ بہتر ساتھیوں کے ساتھ آپ نے اسی میدان میں جام شہادت نوش فرمایا۔ تمام شہداء کے مزارات جامع مسجد دہلی کے شمالي دروازہ کے بالکل قریب ہیں۔ نیز مولانا شہید کے تمام مکانات اور جائیداد کو کھدا کر پھینک دیا گیا۔ (ان کے بچوں کیلئے) نہ رہنے کی کوئی جگہ تھی اور نہ ٹھہر نے کیلئے کوئی ٹھکانہ۔^۱

^۱ جنگ آزادی کے مسلم مشاہیر صفحہ نمبر ۱۸۰
علماء ہند کا شاہزادار صفحہ نمبر ۳۱۶، ۳۱۷، جلد ۲

مولانا وہاج الدین مراد آبادی علیہ الرحمۃ

شہید ملت ندائے قوم مولوی وہاج الدین عرف مولوی منور رحمۃ اللہ علیہ مراد آباد کے ممتاز، با اثر، قوم پرور اور جلیل القدر رہیں تھے۔ نہایت ہی فیاض، سیر چشم اور مہمان نواز تھے۔ ان کا دستِ خوان فراخ تھا۔ مذہب کے معاملے میں آہنی ستون، عبادت گزار، بے مش شجاع، اخلاق کی بلندی کا یہ عالم تھا کہ ہر اعلیٰ وادیٰ کے ساتھ خندہ پیشانی سے پیش آتے تھے جنگ آزادی ۱۸۵۷ء میں بھر پور حصہ لیا اور ہر حاذ پر انگریزوں کو ٹکست پر ٹکست دی اور جوانمردی کے جو ہر دکھائے۔

رمضان المبارک کامہینہ اور عصر و مغرب کے درمیان کا وقت تھا کہ فوجی دستے نے مولانا کی قیام گاہ کا محاصرہ کر لیا۔ پہلے ہی نمک خوار مجرم آگے بڑھا۔ مولانا تہماں مکان میں تشریف فرماتھے۔ ان کو اپنی آمد کی خبر کرائی۔ مولانا وہاج الدین ان دونوں انتہائی محظاٹ تھے۔ مگر آنے والے کا نام سنتے ہی ان کی احتیاط اور وقت کی نزاکت، نرم دلی اور خلوص و ہمدردی کے نیچے دب گئی۔ اور انہوں نے فوراً ہی صدر دروازہ کھول دینے کا حکم صادر فرمایا۔ دروازہ کھلتے ہی ساتھ ساتھ فوجی رسالہ دیوان خانہ میں داخل ہوا۔ اور آزادی سے آگے بڑھا۔ اس پر ایک نمک حلال ملازم نے تیوری بدل کر مداخلت کی جسے اسی وقت شہید کر دیا گیا۔ مولوی صاحب نے اپنی بندوق جو قریب ہی رکھی تھی اٹھائی، لیکن معا ان پر گولیاں برس پڑیں اور ان کی روح کلمہ پڑھتی ہوئی نفس غضری سے عالم بقا کو پرواز کر گئی۔

آقا اور ملازم کی نقش فوجی رسالہ اپنے ساتھ لے گیا اور ان کی تمام جائیدادیں ضبط کر لیں۔ مولانا وہاج الدین صاحب اور ان کے ملازم کی پختہ قبریں محلہ کنجی سرائے میں پکھری روڈ پر نعل بندوں کی مسجد کے قریب ایک خطیرہ میں ہیں۔^۱

حضرت شاہ مجدد علام بولن سیوطہاروی علیہ الرحمۃ

آپ مراد آباد کے مشہور قادری بزرگ حضرت شاہ بلاقی المقلب شاہ بولن (متوفی ۱۱۳۹ھ) کے پرپوتے تھے۔ ۱۸۵۷ء کے انقلاب میں آپ کا لنگرخانہ تمام غریبوں مسافروں اور فرقہوفاقہ کے ہاتھوں پریشان لوگوں کیلئے کھلا ہوا تھا۔ سب آتے تھے اور کھانا کھاتے تھے۔

انگریزوں نے غلبہ پا کر جو تیش کی تو آپ کو اس الزام میں گرفتار کیا گیا کہ آپ انگریزوں کے دشمنوں کی مبارات کرتے ہیں اور ان کو کھانا کھلاتے ہیں اس گرفتاری کا باعث ایک چغل خور بد بخت تھا جو بظاہر آپ کا مرید اور معتقد بنا ہوا تھا لیکن یہ بد بخت انگریز کا خیر خواہ تھا۔

آپ کو گرفتار کر کے جزیرہ انڈیمان بھیجا گیا اور وہیں ۲ ربع الاول ۱۲۷۶ھ کو آپ رحمت حق سے واصل ہوئے۔

تاریخ وصال او خرد گفت ماوائے جہاں علام غلام بولن
۱۲۷۶ھ



۱۔ انوارالعارفین (قاری) صفحہ نمبر ۵۷۴ مطبوعہ صدیقی بریلی

علمائے ہند کاشانہ رسمی صفحہ نمبر ۵۰۵، ۳۰۶، جلد ۲

۲۔ صاحب انوارالعارفین (صوفی محمد حسین مراد آبادی) نے لکھا ہے کہ حضرت شاہ بولن ہر سال اپنے جدا مسجد کے مزار کی زیارت کیلئے مراد آباد آتے تھے۔

مشی ذوالفقار الدین علیہ الرحمۃ

آپ بدالیوں کے متولیوں کے خاندان سے تھے۔ جب انگریزی تسلط کے بعد گرفتار ہو کر مسٹر کارمیکل کے سامنے بفرض جواب دی پیش ہوئے، مشی جی کعی اس انگریز کے ساتھ کام کر چکے تھے۔ وہ چاہتا تھا کہ آپ جرم سے انکار کر دیں۔ انہوں نے صاف صاف جواب دیا کہ میں جھوٹ نہیں بول سکتا۔ حق گوئی اور صداقت پسندی کی حد ہو گئی کہ آپ نے جان دے دی، مگر جھوٹی بات سے زبان کو طوٹ کرنا پسند نہیں کیا۔ حق ہے:

کار پاکاں راقیاس از خود مکبر
گرچہ ماند در نوشتن شیر و شیر
آپ کی تاریخ شہادت حسب ذیل کہی گئی ہے۔

کی بغاوت ہوئے قتل آہ شہادت کا رتبہ ملا بالیقیں
مجھے فکر تھی ان کی تاریخ کی کہ ہاتھ نے مجھ سے کھا اے ذہیں
یہ مظلوم بے کس کی تاریخ ہے
ہوا مند آرائے خلد بریں ۱



مولانا رضا علی خاں بریلوی علیہ الرحمۃ

مولانا امام احمد رضا فاضل بریلوی کے دادا جان ہیں۔ جب دہلی کے آخری تاجدار بہادر شاہ پر انگریز غالب ہونے لگے اور انگریزوں سے مقابلہ کیلئے جزل بخت خاں شاہ احمد اللہ مدرسی نے جہاد کمیٹی بنائی تو دہلی سے مولانا فضل حق خیر آبادی اور کاکوری سے مفتی عنایت اللہ کا کوروی (مصنف علم الصیغہ) اور بریلوی سے مولانا رضا علی خاں کو منتخب کیا۔ جب زوجیل کھنڈ بریلوی اکناف میں انگریزی اقتدار بڑھنے لگا تو جزل بخت نے مجاہد جلیل مفتی عنایت احمد کو مجاہدین کی تربیت کیلئے بریلوی بھیجا اور انہیں ہدایت کی گئی کہ مولانا رضا علی خاں کی ہدایت سے مکمل استفادہ کیا جائے۔ مولانا نے اپنا مال و منال مجاہدین پر صرف کر دیا۔ مفتی صاحب نے آپ ہی کے پاس رہ کر میدان کا رزار کے منصوبے بنانے کا کر انگریزوں کو شکستوں پر ٹکستیں دیں۔ مولانا رضا علی خاں کے فرزند ارجمند مولانا نقی علی خاں کی ڈیوٹی مجاہدین کو ہر قسم کا رسید پہنچانے پر گلی ہوئی تھی۔ آپ کی جامع مسجد میں ہر وقت دیکھیں چوہبوں پر رہتی اور مجاہدین کیلئے لٹکر عام ہوتا تھا۔

بدشتمی سے بعض غدار مسلمانوں اور ہندوؤں کی سازشوں سے تحریک جنگ آزادی کا میاب نہ ہو سکی۔ انگریزوں نے ملک پر قابض ہو کر اکابر بریلوی علماء و فضلاء مجاہدین پر بے پناہ مظالم کئے، کئی تو شہید ہو چکے تھے اور بچے کچھ گرفتار کر کے جزیرہ انڈومن کی کال کو ٹھہریوں میں محصور کر دیئے گئے۔ چنانچہ مجاہدین کی سر گرمیوں کی بنا پر مولانا رضا علی خاں بریلوی کے وارثت جاری ہوئے اور ایک انگریز سارجنت سپاہی لے کر بریلوی پہنچا جس وقت

۱۔ مولوی احمد اللہ شاہ کے ساتھی تھے۔ جنگ آزادی ۱۸۵۷ء میں نمایاں کردار ادا کیا۔ ناکامیوں کے بعد شاہ جہاں اور وہاں سے محمدی، آخر کار اپنے ہمراہیوں سمیت نیپال پور کا راستہ لیا۔ فوجی ساتھ رہی۔ ایسے روپوش ہوئے پھر پہنچنے لگا۔ (ایسٹ انڈیا کمپنی اور باغی علماء صفحہ نمبر ۱۰۶)

وہ آپ کی مسجد میں گیا آپ تلاوت قرآن مجید میں مشغول تھے، سارجنٹ نے ادھر ادھر دیکھا اسے کچھ نظر نہ آیا، باوجود تلاش وہ خائب و خاسر چلا آیا۔ انہیں ایام میں ملکہ برطانیہ نے عام معافی کا اعلان کر دیا اس طرح آپ کو خدا تعالیٰ نے فرنگی استبداد سے محفوظ فرمایا۔

شاد باش اے سرزین بربیلی شاد باش

شاد باش اے موطن شاہ احمد رضا شاد باش

شاد باش اے مرکز جہاد شاد باش

شاد باش اے میدان غزا شاد باش

الحمد لله رب العالمين

الصلوة والسلام عليك يارسول الله

۲۰۰۲ء مر ۱۱ ارشوال المکتم ۱۳۲۷ھ بروز ہفت